

بِسْمِ اللّٰهِ الرَّحْمٰنِ الرَّحِیْمِ



جنرل محمد ضیاء الحق شہید

خوش درخشید و لے دولت مستعجل بود

حضرت مولانا سید ابوالحسن علی ندوی صاحب

صدر لیبھی ٹرسٹ

صدر لیبھی ہاؤس، انظر پارٹمنٹ ۴۵۸ کارڈن الیسٹ نزد سید چوک کراچی نمبر ۴۷۸۰۰



صدر لیبھی ٹرسٹ پوسٹ بکس نمبر ۱۵۱ کراچی

بِسْمِ اللّٰهِ الرَّحْمٰنِ الرَّحِیْمِ

جو لوگ راقم سطور کے افتاد طبع، مذاق و مزاج، مشاغل اور خاندانی روایات سے واقف ہیں، وہ جانتے ہیں کہ اس کا حلقہ تعارف و اجاب، اور دائرہ کار علمی و فکری اور دعوتی و اصلاحی حلقوں تک محدود ہے، وہ عالم اسلام کے حالات پر اثر ڈالنے والے واقعات سے گہرے تعلق و تاثر، ممالک اسلامیہ اور خود اپنے ملک کو لائق قدر اور قابل احترام شخصیتوں کی پوری قدر شناسی اور احترام کے ساتھ ان سے ایک ایسا محدود و محتاط علاقہ اور ربط رکھتا ہے، جو اس کے علمی و تصنیفی مشاغل پر اثر انداز نہ ہونے پائے، اس کو ان کے فیصلوں، رویہ اور طرز کار میں شریک ذمہ دار اور جواب دہ نہ بنا دے۔ عرصہ سے اس کا عقیدہ اور عمل علامہ اقبالؒ کے اس شعر پر ہے۔

جہاں بینی میری فطرت ہے لیکن

کسی جمشید کا ساغر نہیں میں

سربراہان مملکت اور اپنے ملکوں کے صاحب اقتدار اور صاحب اختیار شخصیتوں میں سے صرف شاہ فیصل شہید مرحوم (والی مملکت عربیہ سعودیہ) کا استثناء کیا جاسکتا ہے جن سے حجاز یا حرمین شریفین اور اس سب سے بڑی عربی اسلامی مملکت کے سربراہ اور ذمہ دار ہونے کی بنا پر جو عالم اسلام کا قلب، بلد امین اور

مہبط وحی ہے اس کی اسلام سے نصرف وابستگی بلکہ اس کی تعلیمات و اثرات کا نمائندہ اور داعی و ترجمان ہونا ضروری ہے، اور وہاں کی صورت حال عالم اسلام کیلئے مقیاس الحرارة والبرودة دبیر و میٹر کی حیثیت رکھتی ہے، راقم مسطور نے ان کے ولی عہدی اور وزارت عظمیٰ کے زمانہ میں ان سے ملاقات کی اور ان کو سر زمین مقدس پر اثر انداز ہونے والے بعض واقعات، منصوبہ بندی اور تعلیم و تربیت کے بعض پہلوؤں کی طرف متوجہ کیا اور باہمی اعتماد و احترام کی فضا میں ان سے تخلیہ میں گفتگو کی، سدیراہ مملکت ہو جانے کے بعد متعدد بار ان سے نجی طور پر ملاقاتیں اور گفتگو ہوئی، لیکن یہ گفتگو ہمیشہ خود انہیں کے ملک کے حالات، ضروریات، حال و مستقبل اور اداروں اور شعبوں تک محدود رہتی تھی۔ انہوں نے ہی اس بات کو محسوس کیا اور اس کی قدر کی کہ ان ملاقاتوں سے نہ اپنے لئے ذاتی طور پر نہ کسی تعلق رکھنے والے ادارہ یا منصوبہ کے سلسلہ میں اجتماعی طور پر فائدہ اٹھانے کی کوشش کی گئی انہوں نے اپنی خداداد ذہانت سے درجسمین مشکل ہی سے ان کی مثال ملے گی اس کی بڑی قدر کی، اور بعض اوقات جب میری طرف سے ملاقات کیلئے وقت حاصل کرنے کی کوئی کوشش نہیں ہوتی تھی، ان کی طرف سے ملاقات کا اشارہ ہوتا تھا۔

اس محتاط طرز عمل کا مظاہرہ سب سے زیادہ پاکستان کے

صاحب اقتدار اشخاص اور ذمہ داروں کے معاملہ میں ہوا۔ قیام پاکستان ۱۹۴۷ سے ۱۹۷۸ تک جب کہ مختلف ضرورتوں سے (جن میں — سب سے بڑا محرک اپنے شیخ و مرشد حضرت مولانا شاہ عبدالقادر صاحب مائے پوری کالابور میں طویل قیام اور میرا بغرض استفادہ اور صحبت وہاں کا سفر اور ہفتوں قیام تھا) نیز اس بناء پر کہ خاندان کا تقریباً دو تہائی حصہ پاکستان میں سکونت پذیر تھا، بارہا پاکستان کا سفر پیش آیا، اس تیس سال کے عرصے میں صدر مملکت اور وزیر اعظم تو ایک طرف پاکستان کے کسی وزیر یا ذمہ دار حکومت سے بھی ملنے کی کوشش نہیں کی گئی، نہ ادھر سے کبھی تحریک ہوئی، خدا کو یہ منظور تھا کہ زندگی کا یہ آئین اور یہ سلسلہ روایت صدر پاکستان جنرل محمد ضیاء الحق صاحب کے معاملہ میں ٹوٹ جائے۔

اس کی تقریب یہ پیش آئی کہ رابطہ عالم اسلامی مکہ مکرمہ کی — طرف سے جسک مجلس تاسیسی کامیں روز اول سے رکن ہوں، جون ۱۹۷۹ء کے آخر میں کراچی میں اپنی ایشیائی کانفرنس منعقد کرنے کا فیصلہ اور اعلان ہوا، یہ کانفرنس ۶ جولائی ۱۹۷۸ء سے منعقد ہو رہی تھی، میں اس زمانہ میں جامعہ اسلامیہ مدینہ منورہ کی کمیٹی میں شرکت کی وجہ سے حجاز ہی میں تھا، میری اس کانفرنس میں شرکت ہر طرح سے قریب قیام تھی، اور رابطہ کے سکرٹریٹ کی طرف سے اس کیلئے اصرار تھا، میں عزیز

گرامی مولوی محمد معین اللہ صاحب ندوی کی معیت میں جو میرے رفیق نژاد تھے، ۵ جولائی ۱۹۷۸ء کو کراچی کیلئے روانہ ہوا۔ ہندوستان سے رفیق محترم مولانا محمد منظور صاحب نعمانی کے علاوہ جو رابطہ کے مجلس تاسیسی کے رکن ہیں، میرے دو عزیز رفیق برادر زادہ عزیز ستید محمد الحسنی مرحوم "مدیر البعث الاسلامی"، اور مولوی اسحاق جلیس ندوی مرحوم مدیر "تعمیر حیات"، کو بھی مدعو کیا گیا تھا، ہندوستان کا ایک موقر وفد بھی کانفرنس میں شریک تھا، کانفرنس کی صدارت میزبان ملک کے ایک موقر نمائندہ جناب اے۔ کے بروہی صاحب (جو اس وقت وزیر قانون اسلامی امور اور جنرل محمد ضیاء الحق کے خاص معتمد اور مشیر۔ قانونی تھے) کر رہے تھے، نائب صدر کے طور پر راقم سطور اور انڈونیشیا کے نمائندہ ڈاکٹر رشیدی اور فلپائن کے ابو بکر صاحب کا انتخاب ہوا۔ جنرل صاحب نے کانفرنس کا افتتاح کیا، عالم اسلام کے مختلف حصوں سے موقر شخصیتیں اور مجلس تاسیسی کے تقریباً تمام اہم ارکان شریک اجلاس تھے، صدر اجلاس اے۔ کے بروہی صاحب سے میرا تعارف حجاز کی اس عالمی تعلیمی کانفرنس میں شرکت کے موقعہ پر ہوا تھا جو اس سے کچھ عرصہ قبل مکہ معظمہ میں منعقد ہوئی تھی۔ انہوں نے میری بعض تصنیفات کا بھی مطالعہ کیا تھا، بروہی صاحب ہی نے جنرل صاحب سے کانفرنس کے اختتام پر ملاقات کا وقت مقرر کیا، جنرل صاحب سے

کسی نے اس سے پہلے میرا تعارف کرا دیا تھا، اور ان کو حضرت سید احمد شہیدؒ سے میرے خاندانی تعلقات کا علم تھا، بروہی صاحب نے جنرل صاحب سے میرا تعارف کراتے ہوئے کہا، کہ مولانا نے میری درخواست پر مجھے وہ دعا تلقین کی جو ان کی والدہ صاحبہ نے ان کو سکھائی تھی، اس کے الفاظ ہیں، اَللّٰهُمَّ اِنِّیْ بِفَضْلِکَ اَفْضَلُ مَا تُؤْتِیْ عِبَادَکَ الصّٰلِحِیْنَ ؕ

اے اللہ مجھے اپنے فضل سے وہ بہتر سے بہتر عطا فرما جو اپنے نیک بندوں کو عطا فرمایا کرتا ہے۔

بروہی صاحب نے کہا کہ مجھے بہت سے بزرگوں نے مختلف وقتوں میں مختلف دعائیں اور اذکار بتلائے، لیکن اس دعا نے میرے دل کو پکڑ لیا، اور مجھ پر حاوی ہو گئی، اس پر جنرل صاحب نے فرمایا کہ میری والدہ بھی میرے لئے بڑی دعائیں اور مجھے خدمت اسلام کی تلقین کرتی تھیں، اور ان کی تمنا تھی کہ میں اسلام اور مسلمانوں کے کام آؤں، آپ مجھے بھی کوئی دعا بتائیے جس کا میں ورد رکھوں، راقم نے عرض کیا کہ آپ درود شریف ہی کو مضبوطی سے پکڑ لیجئے، یہی سب ضرورتوں کیلئے کافی ہے، مجھے حال میں معلوم ہوا کہ جنرل صاحب نے درود شریف کا اپنی زندگی میں خاص اہتمام کیا، مدینہ طیبہ میں ان کی حاضری مسجد نبویؐ میں نماز اور مواجہہ شریف میں بڑے ذوق و اہتمام سے سلام پیش کرنا اور اتنی دیر تک

وہاں ٹھہرنا کہ سرکاری طور پر حفاظتی انتظامات کے ذمہ داروں کو مشکل پیش آجاتی اور وہ درخواست کرتے کہ اب آپ اپنی قیام گاہ پر تشریف لے چلیں، لیکن وہ وہاں ٹھہرنے پر اصرار کرتے، یہ واقعات میں نے مدینہ طیبہ کی حاضری پر قابل و نوق احباب سے بار بار سنے ہیں۔ میں نے اس مجلس میں حجاز مقدس، حرمین شریفین کے بابے میں (سب سے بڑی اسلامی مملکت کے صدر اور قائد افواج اور مسلمان سپاہی کی حیثیت سے، ان کو اپنی خصوصی ذمہ داری سمجھنے اور ان کی حفاظت کیلئے اپنی خدمات اور مساعی صرف کر دینے کی طرف ہی متوجہ کیا، جس کو انہوں نے بہت توجہ اور مسرت کے ساتھ سنا، مجھے اس پوری مجلس میں یہ محسوس ہوتا رہا کہ میں ایک صاحب ایمان، مسلمان سپاہی اور ایک مسلمان صدر مملکت سے گفتگو کر رہا ہوں۔ جس کا ایسا احساس مجھے متحدہ ذمہ دار اور صاحب اقتدار شخصیتوں سے ملاقات اور گفتگو کرنے میں اس سے پہلے کبھی نہیں ہوا تھا۔

۱۹۷۵ء کے اسی سفر میں اسلام آباد میں صدر کے محل میں میری ان سے دوسری ملاقات ہوئی، اس ملاقات میں صرف جسٹس افضل حمید صاحب موجود تھے، جو بعد میں رابطہ عالم اسلامی کے پاکستانی دفتر کے انچارج منتخب ہوئے، اس وقت وہ مجلس قوانین اسلامی کے صدر ذمہ دار تھے۔ جنرل صاحب نے مجھ سے کہا کہ میں آپ کی کیا خدمت کر سکتا ہوں؟

میں نے کہا کہ سب سے بڑی خدمت یہ ہے کہ آپ ہندوستان سے اچھے تعلقات رکھیں، تاکہ ہم اطمینان سے معتدل اور پرسکون ماحول میں اپنے تعمیر و تعلیمی ورفاہی کام انجام دے سکیں۔ انہوں نے فرمایا کہ بالکل یہی میرا بھی خیال ہے، اور میری اس سلسلہ میں مرارجی ڈیپٹی سے (جو اس وقت ہندوستان کے وزیر اعظم تھے) ٹیلیفون پر گفتگو ہوتی رہتی ہے، لیکن کیا کیا جائے یہاں لوگ جذباتی بہت ہیں، ان کے بعد کے مسلسل طرز عمل نے (جو انہوں نے اپنی زندگی کے آخری لمحہ تک جاری رکھا) ثابت کر دیا کہ وہ۔ اس اصول اور طریق کار کے سختی سے پابند ہیں اور نازک موقعوں پر بھی۔ انہوں نے دماغی توازن، ضبط نفس اور حقیقت پسندی کا دامن نہیں چھوڑا جنرل صاحب کو جب معلوم ہوا کہ میں اپنے شیخ و مرشد حضرت مولانا عبدالقادر صاحب رائے پوری کے مزار پر فاتحہ پڑھنے کیلئے ان کے آبائی وطن قصبہ ڈھڈیاں ضلع سرگودھا جا رہا ہوں (مجھے معلوم ہوا تھا کہ ان کے والد صاحب کا بھی حضرت سے بیعت و ارشاد کا تعلق ہے جس کی مجھے تحقیق نہیں ہو سکی تو انہوں نے چیمہ صاحب کو اشارہ کیا کہ وہ میرے لئے سرگودھا جانے کیلئے خصوصی ہوائی انتظام کر دیں لیکن میں نے مصلحتاً اس کو منظور نہیں کیا، اور بطور خود ٹرین کے ذریعہ سرگودھا کا سفر کیا۔

۱۹۷۹ء کی ان دو ملاقاتوں کے بعد سے میرا جنرل صاحب سے

نہ ملتا ہوا، نہ کوئی رابطہ قائم ہوا، غالباً ۸۵ یا ۸۶ میں انہوں نے استاد محترم علامہ سید سلیمان ندویؒ کی مشہورہ آفاق کتاب سیرت النبیؐ کے ساتویں حصہ کا مطالعہ کیا جو معاملات اور اسلام کے نظام حکومت اور سیاست پر ہے، اور جو مختصر ہونے کے باوجود بڑی فکر انگیز، کتابت و سنت، عہد خلافت راشدہ، تاریخ اور طریقہ انہوں نے حکومت کے وسیع اور گہرے مطالعہ اور اسلامی سیاسی تحریکات کے تجربات کا نچوڑ ہے، ایسا معلوم ہوتا ہے کہ جنرل صاحب کو حکومت کی ذمہ داریوں کے ادا کرنے اور ایک اسلامی مملکت کی تشکیل جدید کیلئے ایک ایسی رہنما کتاب کی ضرورت تھی، وہ اس کو پڑھ کر بڑے متاثر ہوئے، اتفاق سے اس پر پیش لفظ اور تعارف میرے قلم سے ہے جو محترمی سید صباح الدین عبد الرحمن صاحب مرحوم ناظم دارالمصنفین کے اصرار پر میں نے لکھا تھا، اور اس میں صفائی سے لکھ دیا تھا کہ سید صاحب کی تصنیف پر میرا مقدمہ لکھنا آثار قیامت میں سے ہے، لیکن چونکہ یہ کتاب ناتمام اور مختصر ہے اس لئے کسی ناقص کا اس پر کچھ لکھنا قابلِ عفو و درگزر ہے کہ عہد دیتے ہیں بادہ ظرف قدح خوار دیکھ کر،

معلوم نہیں جنرل صاحب کو سہو ہوا، یا انہوں نے اظہارِ تعلق و قدر دانی کا ایک راستہ اختیار کیا کہ مقدمہ نگار کیلئے حکومت پاکستان کی طرف سے ایک لاکھ روپے کے عطیہ کا اعلان کیا، میں نے

ان کی خدمت میں خط لکھا کہ میں اس عطیہ کا کسی طرح مستحق نہیں، براہ کرم اس کا نصف حصہ ادارہ دار المصنفین کو پیش کر دیا جائے جس نے یہ کتاب دریافت کی اور اس کی اشاعت کا انتظام کیا، بقیہ نصف حضرت سید صاحبؒ کی بیگم صاحبہ (والدہ عزیز گرامی ڈاکٹر مولوی سید سلمان ندوی سلمہ) کی خدمت میں پیش کر دیا جائے جو پاکستان ہی میں مقیم ہیں، اس کاروائی میں خاص دیر لگی، لیکن بحمد اللہ اس کی تکمیل ہو گئی۔

جنرل صاحب سے ایک ملاقات مئی ۱۹۷۷ء میں شرق اردن، یمن، اور حجاز سے واپسی کے دوران کراچی میں ہوئی، جنرل صاحب نے اس ملاقات کیلئے اپنے مجوزہ پروگرام میں کچھ ترمیم بھی کی، محترمی جناب مولانا ظفر احمد صاحب انصاری اس ملاقات کے خاص محرک اور اس میں واسطہ تھے، میں نے جنرل صاحب کی خدمت میں قبۃ الصخرة (مسجد اقصیٰ) کا وہ خوبصورت مرمری ڈھانچہ پیش کیا جو مجھے عمان میں پیش کیا گیا تھا، اس ہدیہ میں (زبان حال سے) اس کا اشارہ بھی تھا کہ مسجد اقصیٰ کی بازیافت اور اس کا استخلاص بھی ایک صاحب ایمان، مسلم صدر مملکت کی ذمہ داریوں میں سے ہے۔ غالباً اسی سفر میں کراچی کے ایک کثیر الاشاعت اخبار کے نمائندہ نے مجھ سے انٹرویو لیا اور یہ سوال کیا کہ صدر مملکت نظام اسلامی کے جاری کرنے اور اس کو حقیقی معنی میں اسلامی مملکت بنانے کا عرصہ سے وعدہ کر رہے ہیں، لیکن اس پر عمل کرنے کی ابھی تک

نوبت نہیں آئی، اس سلسلہ میں آپ کا کیا خیال ہے؟
 میں کہا کہ ایسے موقع پر دو روئے ہو سکتے ہیں، ایک یہ کہ کوئی
 مسلمان جو صورتاً بڑا منتشر ع نظر نہ آتا ہو، آپ سے کہے کہ میں ایک
 مسجد کی تعمیر کرنا چاہتا ہوں، آپ اس سے کہیں کہ یہ صورت اور خانہ خدا
 کی تعمیر ہے آپ کو کبھی مسجد میں جانے کی توفیق بھی ہوئی، اور آپ کے باپ
 داد نے بھی یہ کلام کیا تو اگر وہ مسجد بنانے کا ارادہ بھی رکھتا ہے تو کان پکڑ لے گا،
 اور اس ارادہ سے باز آجائے گا، دوسری شکل یہ ہے کہ آپ کہیں کہ۔
 سبحان اللہ ارادہ مبارک ہو آپ ہی جیسے لوگوں نے مسجدیں بنائی ہیں۔
 ہم بھی اس کا خیر میں شریک ہیں اور آپ کا ہاتھ بٹائیں گے، تو اگر اس کام میں تردد
 تھا تو وہ اس کا عزم کر لے گا، اور مسجد کی تعمیر کی سعادت حاصل کرے گا۔
 مجھے اس موقع پر یمن کے ایک عالم کی وہ گفتگو یاد آگئی جو۔
 حکمتِ ایمانی کا ایک نمونہ ہے۔ یہ اس سال دہمئی ۱۹۸۲ء کا واقعہ
 ہے، راقم سطور کو صنعاء کے ایک قدیم محلہ میں ایک یمنی عالم سے
 ملا یا گیا جو میری عربی تصنیفات کا مطالعہ کر چکے تھے اور میرے خیالات
 سے واقف تھے، انہوں نے کہا کہ میرے خیال میں دو راستے ہیں جن
 کو دینی جدوجہد کرنے والے اختیار کر سکتے ہیں، ایک یہ کہ ایمان۔

۱۔ ایک صحیح حدیث میں اہل یمن کے بارے میں یہ الفاظ آئے ہیں۔

اَلْاِيْمَانُ يَمَانٌ وَالْحِكْمَةُ يَمَانِيَةٌ، (ایمان یمن کی چیز ہے اور حکمت یمن کا امتیاز ہے)

کرسی والوں (اہل حکومت) تک پہنچا دیا جائے، اور دوسرا یہ کہ
 اہل ایمان خود کرسیوں تک پہنچ جائیں، یعنی حکومت کی ذمہ داریاں
 براہ راست سنبھال لیں، انہوں نے کہا کہ میرا خیال ہے کہ آپ پہلے
 طریق کار کو ترجیح دیتے ہیں میں نے کہا کہ آپ نے بالکل صحیح فرمایا، ہمارے
 یہاں برصغیر میں گیارہویں صدی ہجری میں امام ربانی مجدد الف ثانیؒ نے
 یہی طریق کار اختیار کیا، اور اپنے لوگوں کو حکومت کی کرسیوں تک پہنچانے
 یا خود پہنچنے کے بجائے اس وقت کے سربراہ مملکت تک ایمان
 کی دعوت اور حیثیت اسلامی کی دولت پہنچانے کی کوشش کی اور
 اس کو اطمینان دلایا کہ وہ کرسی حکومت تک پہنچنے کی کوشش تو الگ
 رہی اس کا وسوسہ بھی دل میں نہیں لاتے، یہ کام انہیں کو کرنا ہے اور ہر طرح
 سے وہ اس کے اہل ہیں ان کی رگوں میں مجاہدین اسلام اور صاحب
 حیثیت، فاتحین اور بانیاں سلطنت کا خون ہے، اسی کے ساتھ
 اہل دربار اور اساطین حکومت سے رابطہ قائم کر کے ان کے دلوں
 میں دینی حیثیت کا جوش اور خدمت اسلام کا جذبہ پیدا کیا، اس کا
 نتیجہ یہ ہوا کہ اکبر کے بعد جہانگیر تخت نشین ہوا جو اس سے کہیں بہتر
 تھا، اور جہانگیر کے بعد شاہجہاں آیا جو اس سے بہتر اور پابند مذہب
 تھا، اور شاہجہاں کے بعد ہندوستان کے تخت پر محی الدین اورنگزیب
 عالمگیر جیسا متشہر حاکم دین اور فقیہ و صالح بادشاہ آیا، جس کو ہمارے

ایک اہل نظر عرب فاضل دوست نے "خامس الخلفاء الراشدین" (پانچواں خلیفہ راشد) کا لقب دیا۔

جدید تجربوں نے تو اس میں اور اضافہ کیا ہے کہ بعض جماعتیں صرف اہل ایمان کا کرسیوں تک پہنچنا ضروری نہیں سمجھتی بلکہ اس سے آگے خاص وردی پوشش اہل ایمان کا پہنچنا ضروری سمجھتی ہیں، اور اس سے کم پر راضی نہیں، جنرل صاحب مرحوم کی ملاقاتوں کے سلسلہ میں یہ جملہ معترضہ آگیا، لیکن اس سے اس صورتحال پر روشنی پڑتی ہے، جس سے ان کو اپنے پورے دورِ اقدار میں واسطہ رہا ہے، اب ہم پھر موضوع کی طرف آجاتے ہیں اور اس سلسلہ میں آخری ملاقات کا ذکر کرتے ہیں جو ۱۹۸۶ء میں میرا عزیز مولوی محمد رابع ندوی کی معیت میں عالمی رابطہ ادب اسلامی کے جلسہ میں شرکت کیلئے استنبول (ترکی) جانا ہوا اس سے فارغ ہو کر ۲۸ جون کو دہلی جاتے ہوئے ڈھائی تین دن کیلئے کراچی ٹھہرنا ہوا، غالباً ۲۹ جون کو اپنے ایک مرحوم دوست منصور بٹلہ صاحب کے یہاں دوپہر کے کھانے پر تھا، کہ ٹیلیفون کی گھنٹی بجی، انہوں نے کہا کہ جنرل صاحب ٹیلیفون پر ہیں، اور آپ سے بات کرنا چاہتے ہیں، مجھے معلوم نہیں کہ میرے کراچی پہنچنے کی اطلاع ان کو کہاں سے ہوئی، میں اپنے ریسپورہاٹہ میں لیا،

لہ نامور شاہی فاضل و ادیب علامہ سید علی طنطاوی اٹال مقیم مکہ مکرمہ، مراد ہیں۔

جو عہد حاضر کے چوٹی کے صاحب علم و اہل قلم ہیں۔

جنرل صاحب خود بول رہے تھے، انہوں نے ہماری آمد پاکستان پر خوشی کا اظہار کیا، اور اسلام آباد آنے کی دعوت دی، میں نے وہاں آنے سے منع کی، اور کہا کہ اس وقت اس کا موقع نہیں ہے، بات ختم ہو گئی، رات کو دارالعلوم بنوری ٹاؤن میں جہاں قیام تھا ان کا ٹیلیفون آیا، انہوں نے فرمایا کہ اگر آپ نہیں آسکتے تو میں آتا ہوں۔ میں کل کراچی آپ سے ہی ملنے آ رہا ہوں، آپ دن کا وقت کسی کو نہ دیں، اتفاق سے وہی دن میری روانگی کا تھا، اور ظہر بعد دہلی کیلئے پرواز تھی صبح ایک فوجی افسر آئے، انہوں نے کہا کہ کھانا بھی آپ جنرل صاحب کے ساتھ کھائیں گے، آپ کن لوگوں کو اپنے ساتھ لانا چاہتے ہیں میں نے اپنے میزبان اور عزیز قاری سید رشید الحسن ذنبیرہ والا جاہ نواب صدیق حسن خان والی پھولان اور اپنے رفیق قدیم اور ادیب جلیل مولانا محمد ناظم صاحب ندوی اور چند احباب کا نام بتادیا، لگے دن صبح جنرل صاحب تشریف لائے، صدر کے محل میں ہم نے ان کے ساتھ کھانا کھایا اور اسی احاطے کی مسجد میں جماعت کے ساتھ نماز پڑھی، جنرل صاحب بڑی سادگی اور خلوص سے نئے سیرت نبوی کے عطیہ کا ذکر آیا، جس کی اس وقت تک کاروائی کی تکمیل نہیں ہوئی تھی، جس کی ہم نے درخواست کی تھی۔ انہوں نے فرمایا کہ اگر آپ قبول کر لیتے تو مجھے زیادہ خوشی ہوتی، میں نے کہا کہ میں نے اس سے پہلے ہی ایسے موقع پر یہی طرز عمل اختیار کیا، معلوم ہوا اور حیرت ہوئی کہ جنرل صاحب کو فیصل ایوارڈ کے سلسلہ میں میرے طرز عمل کا علم تھا۔

حیرت کی بات یہ تھی کہ پرسنل لاء کے معاملہ میں آل انڈیا مسلم پرسنل لاء بورڈ کی طرف سے نفقہ مطلقہ اور سپریم کورٹ کے فیصلہ کے سلسلہ میں جو ہند گیر مہم چلائی گئی اور وزیر اعظم ہند راجیو گاندھی صاحب نے پارلیمنٹ میں ایک نیا بل پیش کر کے دجو بہت کچھ علماء و ارکان پرسنل لاء بورڈ کے مشوروں کی روشنی میں تیار ہوا تھا جس حقیقت پسندی اور دانشمندی کا ثبوت دیا اس کا جنرل صاحب کو علم تھا، اور انہوں نے اس سلسلہ میں راجیو جی کے اقدام کی تعریف کی، یہ دیکھ کر حیرت ہوئی کہ مجلس کے متعدد باخبر شرکاء کو اتنی واقفیت نہیں تھی، اور ان میں سے بعض بالکل بے خبر نکلے جنرل صاحب سے یہ آخری ملاقات تھی، اس وقت بالکل یہ اندازہ نہیں تھا، کہ اللہ تعالیٰ کے یہاں ان کا نام بھی شہداء کے فہرست میں لکھا ہوا ہے، ان کیلئے خدا کے دربار میں پہنچنے کا وہ راستہ معین ہو چکا ہے، جس کی بڑے بڑے اولیاء اللہ نے تمنا کی اور جس کی فضیلت اور علو مرتبت پر قرآن و حدیث ناطق ہیں۔

یہ رتبہ بلند ملا جس کو مل گیا نہ ہر مدعی کے واسطے دار و دین کہاں، خوف اس کا ہے کہ اس سانحہ میں اس ملت کے افراد یا کسی فرد کا ہاتھ نہ ہو، جسکی حفاظت اور تقویت کیلئے انہوں نے اپنی بہترین توانائیاں اور صلاحیتیں صرف کیں، اور اسلامی نظام اور قوانین کے نفاذ کے سفر کی کچھ منزلیں طے کیں، اس کی تکمیل منازل کی طرف وہ رواں دواں تھے

انڈیشہ ہے کہ کچھ عرصہ کے بعد (اور متحدہ تجربوں کے بعد)۔
پاکستان کے بعض حق گو اور حقیقت پسند اہل نظر کی زبان پر لکھنؤ کے ایک
قدیم شاعر کا یہ شعر نہ ہو۔

اچھے وہی ہیں آج جو سوتے ہیں زیرِ گل بن افسوس چہ انہیں کے ہزاروں گلے ہوئے،
اللہ تعالیٰ شہید کی لغزشوں اور کوتاہیوں سے درگزر فرمائے جن سے
کوئی بشر خالی نہیں، ان کی نیت اور ارادوں اور ان کی دینی حیثیت اور اسلام
سے تعلق کو قبول فرمائے، اور دونوں پڑوسی ملکوں کے رہنماؤں اور قائدین و
سربراہان مملکت کو اس کی توفیق دے کہ وہ شریف، حقیقت پسند، بلند نگاہ،
اور عالی ظرف پڑوسی سربراہان مملکت کی طرح دونوں ملکوں کی رہنمائی کریں
ان کی بہترین توانائیاں اپنے اپنے ملک کی تقویت اور استحکام، معاشرہ کی
اصلاح، بڑھتے ہوئے انتشار، بد نظمی، فرض ناشناسی اور دولت پرستی کے
مرض سے ان کو بچانے کی کوشش کریں جو ان دونوں ملکوں کو گھن کی طرح
کھا رہا ہے تاکہ ایشیا میں ایک ایسی باوقار و باوزن، مؤثر اور مفید قیادت
کو ابھرنے کا موقع ملے، جو بین الاقوامی امور میں بھی، اور قوموں اور ملکوں
کی قسمتوں کا دبزم خود، فیصلہ کرنیوالی طاقتوں کو بھی روشنی دکھاسکے، اور
عہد حاضر کیلئے بہتر، زیادہ پرسکون اور محفوظ اور باعزت ماحول پیدا کرنے
میں مدد دے۔ آمین

بشکرہ تعمیر حیات لکھنؤ، ۱۰ ستمبر ۱۹۸۶ء